

Врз основа на член 149 од Законот за високото образование (Сл. весник на РМ бр. 82/2018) и согласно член 48 од Статутот на германската приватна високообразовна установа - висока стручна школа ХАЈДЕЛБЕРГ ФАКУЛТЕТ ВО СКОПЈЕ (во натамошниот текст: ХАЈДЕЛБЕРГ ФАКУЛТЕТ ВО СКОПЈЕ), Наставничкиот Совет распишува

К О Н К У Р С

ЗА ЗАПИШУВАЊЕ СТУДЕНТИ НА ПРВ ЦИКЛУС СТУДИИ НА ВИСОКА СТРУЧНА ШКОЛА ХАЈДЕЛБЕРГ ФАКУЛТЕТ ВО СКОПЈЕ ВО АКАДЕМСКАТА 2025/2026 ГОДИНА

На висока стручна школа ХАЈДЕЛБЕРГ ФАКУЛТЕТ ВО СКОПЈЕ можат да се запишат вкупно 60 студенти во прва година на прв циклус стручни студии во учебната 2025/2026 година, од кои:

- 30 студенти на студиската програма по Бизнис администрација - банкарство, осигурување и контролинг; и
- 30 студенти на студиската програма по Податоци и компјутерски науки.

Наставничкиот совет на седницата за определување на бројот на студентите за запишување во прва година во академската 2025/26 година го предлага следниот број на студенти:

Студиска програма	Јазик на кој се изведува настава	Слободни места	Редовни студенти	Вонредни студенти	Времетраење на студии
Бизнис администрација - банкарство, осигурување и контролинг	Англиски Јазик	30	10	20	6 семестри, од кои, еден во Германија
Податоци и компјутерски науки	Англиски Јазик	30	10	20	6 семестри, од кои, еден во Германија
Вкупно:		60	20	40	

Надоместокот за запишување и посетување настава на прв циклус стручни студии на студиските програми – двојна диплома со С.Р. Германија, за една академска година со вредност од 60 ЕКТС изнесува 1,100 евра во денарска противвредност кон ХАЈДЕЛБЕРГ ФАКУЛТЕТ ВО СКОПЈЕ и трошоци кон Универзитетот во Франкфурт - Провадис, С.Р. Германија во износ од 2,800 евра во денарска противвредност. Надоместокот за запишување и посетување настава на прв циклус стручни студии на студиските програми и условите за можните начини на плаќање и попустите кои се одобруваат, се регулирани со Правилникот за финансиски надоместоци за прв циклус стручни студии на ХАЈДЕЛБЕРГ ФАКУЛТЕТ ВО СКОПЈЕ и Универзитетот во Франкфурт - Провадис, С.Р. Германија.

Право на запишување на прв циклус стручни студии на ХАЈДЕЛБЕРГ ФАКУЛТЕТ ВО СКОПЈЕ имаат кандидати кои положили државна матура или меѓународна матура.

Право на запишување на прв циклус стручни студии имаат и кандидати со завршено четиригодишно средно образование според прописите кои важеле пред воведувањето на државната матура (пред учебната 2007/2008 година) кои не полагале државна матура, како и кандидати кои своето четиригодишно образование го завршиле во учебната 2019/2020 година, согласно Уредбата со законска сила за примена на Законот за средно образование за време на вонредна состојба.

Странските државјани се запишуваат на студии под исти законски услови како и домашните државјани, и кои со пријавата приложуваат решение за нострификација за завршено средно

образование односно доказ дека е започната постапка за нострификација кај надлежните институции.

Доколку на конкурсот се јават повеќе кандидати од утврдениот број согласно овој конкурс, нивниот избор ќе се врши со рангирање според тест и интервју кои ќе биде спроведени од страна на комисија составена од германските професори од ХАЈДЕЛБЕРГ ФАКУЛТЕТ ВО СКОПЈЕ.

ХАЈДЕЛБЕРГ ФАКУЛТЕТ ВО СКОПЈЕ за кандидатите што ќе се запишат на прв циклус студии ќе организира:

- подготвителна настава со истакнати ментори, професори од Германија и искусни претприемачи;
- кариерно советување и мотивациски обуки преку Школата за управување со таленти во состав на ХАЈДЕЛБЕРГ ФАКУЛТЕТ ВО СКОПЈЕ, со предавања на мотивациски говорници и тренери за личен развој; и
- обука за подготвување на биографија, мотивациско писмо и интервју за работа.

НАПОМЕНА: Уписниот рок започнува со објавувањето на конкурсот и трае до 01.10.2025 година.

Документи за пријавување и запишување

1. пријава за запишување
2. оригинални свидетелства од I - IV година
3. свидетелство за завршено средно образование
4. документ за положена државна матура
5. извод од матична книга на родените
6. доказ за државјанство (уверение или решение)
7. две слики (големина 2 x 3 см.)

Наставата ќе се реализира во просториите на ХАЈДЕЛБЕРГ ФАКУЛТЕТ ВО СКОПЈЕ, со седиште на ул. Коста Новаковиќ бр.16, Аеродорм, 1000 Скопје и С. Р. Германија (Хајделберг и/или Франкфурт).

Подетални информации во врска со овој конкурс можат да се добијат во просториите на ХАЈДЕЛБЕРГ ФАКУЛТЕТ ВО СКОПЈЕ, како и на телефонскиот број 070355656, на контакт маил info@heidelberg.edu.mk или на веб страната на ХАЈДЕЛБЕРГ ФАКУЛТЕТ ВО СКОПЈЕ: www.heidelberg.edu.mk

ХАЈДЕЛБЕРГ ФАКУЛТЕТ ВО СКОПЈЕ
Наставнички Совет